

ఉన్నట్లుండి శిరసపల్లె శివాడల్లో ముత్యాలమ్మ వెలిసింది. ఊరంతా ఈ సంగతే చెప్పుకుంటున్నారు. జనం ముత్యాలమ్మ గూర్చి కథలు కథలుగా చెప్పుకుంటున్నాడు. నిన్న మొన్నటి వంకూ సర్ప చీ కన్నంనాయుడి నమ్మిన బటు త్రాగుబోతుబైరాగి ఈవేళ అమ్మవారి నమ్మకబంటు. గడ్డం పెంచాడు. త్రాగుడు మానేశాడు. సత్యం అమ్మవారి పిగ్రహం దగ్గర పడిఉంటున్నాడు బైరాగి స్వాములవారు ఆయాడు. "ఒక రోజు రాత్రి బైరాగి త్రాగి సుహృతపి

ఈ గ్రామ దేవతను. మీ గ్రామప్రజలు నన్ను నిర్లక్ష్యం చేశారు. అయినా కన్న బిడ్డలన్న మమకారం చంపుకోలేక కని కరంతో ఇక్కడేపడి ఉన్నాను. మహా మారి రాబోతుంది. ఆ మహామారి బారి నుండి నా కన్నబిడ్డలను కాపాడుకోవాలనే పట్టును. నాయనా! బైరాగి! పూర్వజన్మలో నువ్వు నా భక్తుడవు కావడం ఈ జన్మలో ఇలా పతన మయ్యావు. నిన్ను ఉద్ధరించడానికే ఇలా కనిపించాను. నువ్వు నాకు దేవలయంకట్టి సత్య పూజలు జరిపించు.

గ్రామదేవతలు వర్ధిలావి

ఊరి శివార్లలో చెరువుగట్టున పడిఉన్నాడట. అర్థరాత్రి బ్రహ్మాండం బ్రద్దలయినట్లు పెద్ద ప్రేలుడు వినిపిస్తే బైరాగికి మెలుకువవచ్చిందట. ఏముంది ఎండిపోయిన చెరువువద్ద నేలరెండుగా విడిపోయిందట. మధ్యలో నుండి విచిత్రంగా మెరుస్తూ ఏదో వెలుగు బయటకు వచ్చిందట బైరాగి ఆ వెలుగును చూడలేక పోయాడట కళ్ళు చీకట్లు కమ్మి తెలివితప్పి పడిపోయాడట ఎవరో వచ్చి అతడి కళ్ళపై చల్లించేతో రాసారట కళ్ళు తెరచిమాస్తే ఎవరో దేవతామూర్తి కళ్ళ ముందు నిలచి ఉండట తెలివి తెచ్చుకొని బైరాగి ఆమె కాళ్ళమీద పడ్డాడట. "తల్లీ! ఎవరు నువ్వు?" అని అడిగాడట బైరాగి. "నేనుముత్యాలమ్మను

ని పాపాలు పటా వంచలము పోతాయి. ఊరి ప్రజలందరి చేత కూడా పూజలు చేయించు. ఊరు బాగుపడు తుంది" అన్నడట ముత్యాలమ్మ. "దండం తల్లీ! నీమాట జవదాటను. కాని తల్లీ! ఉత్తరాన ఉన్న పర్వతమ్మ మాటేమిటి? ఆయమ్మను కొదవి నీకు పూజలు చేయమంటే జనం ఇంటారా?" అన్నాడట బైరాగి. "బైరాగి! ఎంత వెర్రివాడివి పర్వతమ్మ వేరు నేను వేరు అనుకున్నావా? ఇద్దరం ఒకటే, రెండు రూపాలు. పర్వతమ్మ రూపంలో ఉత్తరాన కాస్తున్నాను. ముత్యాలమ్మ రూపంలో దక్షిణాన కాస్తున్నాను. మా తమ్ముడు పోతురాజు -వాడి భార్య కూనలమ్మ తూర్పు-పడ

మరలు కాస్తున్నారు. యథావిధిగా అన్ని ప్రక్కలామాకు పూజలు జరగల్సిందే లేకపోతే ఊరికి రక్షణ లేదు." అన్నదట ముత్యాలమ్మ.

"తెల్పింది తల్లీ! తెల్పింది: కాని తల్లీ! నేను పేవోడిని నామాదెవరు ఇనుకుంటారు?" అన్నాడట బైరాగి.

"పచ్చివాదా! చూడు ఊరంతటిసినీ చుట్టూ ఎలా తిప్పిస్తానో అని అతర్లాసమయిందట. ఆచోట ఒక విగ్రహం వెలిసిందట. బైరాగి ఆ విగ్రహానికి ఎదురుగా కూర్చున్నాడట కన్నం నాయుడి మనుష్యులు పోయిపిలిచినా బైరాగి పలుకలేదట. అసలు కన్నెత్తి చూడలేదట. బైరాగి పెళ్ళాం-పిల్లలు వచ్చి మొత్తుకున్నా బైరాగి కిక్కు తెరచి చూడలేదట మాటలాడలేదట భర్తను ఎదలి ఇంటికి పోలేక బైరాగి పెళ్ళాం పిల్లలతో అక్కడే ఉండిపోయిందట. బైరాగి స్వాములవారు అయ్యాడని ఆ చుట్టూ ప్రక్కల జనం చిన్నపాక వేశారు. అక్కడే ఆ పాకలోనే ముత్యాలమ్మ, బైరాగి అతడి త్యాగ-పిల్లలు ఉంటున్నారట. మరి రెండు రోజుల్లో ముత్యాలమ్మ గూర్చిన నైనం చుట్టు ప్రక్కల ప్రాక పోయిందట."

ఇప్పుడు ఎక్కడంటే అక్కడే ముత్యాలమ్మ మహాత్మ్యం గూర్చి చెప్పుకుంటున్నారు జనం. గ్రామ ముసనబు వీరాస్వామి విధవచెల్లెలు నాంచారమ్మ మీదవారింది ముత్యాలమ్మ.

"ఊరికి మహామారి వస్తూందిరోయ్! ఊరు వల్లకాదు అయిపోతుందిరోయ్! నా పిల్లా - జెల్లా మహామారికి బలయి

తారోయ్! నాకు గుడికడివేసేగాని నేనిక్కడ ఉండలేనురోయ్! నా మాట అయినకపోతే ఊరు వల్లకాదు అయిపోయిందిరోయ్! బైరాగి నా భక్తుడురోయ్! ఉడు సెప్పినట్టినుకొని నాకు పూజలు సేయండిరోయ్! నాకు కొలపులు సేయండిరోయ్! ఆలా చేస్తాను అని నాకు మాజిన్వంశీరోయ్! లేకుంటే నాంచారమ్మను నాలో కలిపేసుకుంటానురోయ్" అది ముత్యాలమ్మ అంతా తెంపలు వేసుకున్నారు.

"వంటం తల్లీ! వంటం: నీమాటలు పదాటం. నీకు గుడి కట్టిస్తాను. కొలుపులు చేస్తాను. అని ముసనబు వీరాస్వామి, సర్పంచ్ కన్నం నాయుడు, అతడి జనం, ఊరిలో జనం అంతా భక్తితో చెంపలు వేసుకున్నారు. ధూపంవేశారు. హారతి ఇచ్చారు. ముత్యాలమ్మ దిగి వెళ్ళిపోయింది. నాంచారమ్మ సొమ్ముసిల్లి పడిపోయింది.

ఈ మాటే ఊరంతా చెప్పుకుంటున్నారు. ముత్యాలమ్మ అంటే భయం, భక్తి, గురి కుదురుతూంటే ఊరిజనంలో. ముత్యాలమ్మ దర్శనం చేసుకొని తరిస్తున్నారు ప్రజలు. ఇంతలో ఉన్నట్లుండి గొల్లవీరయ్య కాళ్ళు - చేతులు మాట పడిపోయావు. మళ్ళీ ముత్యాలమ్మ నాంచారమ్మ మీద వాలి, వీరయ్యను ముత్యాలమ్మ గుడికి తీసుకెళ్ళి మంత్ర పుస్తకం పెట్టించమంది జనం వీరయ్యను ముత్యాలమ్మ పాకదగ్గరకు తీసుకొని వెళ్ళారు. అప్పుడే కళ్ళు విప్పిన బైరాగి "అమ్మ పంపిందా!" అని ముత్యాలమ్మ విగ్రహం దగ్గరవున్న

మంత్రజాలం తెచ్చి వీరయ్యమీద చల్లాడు. మంత్రపుష్పం చేతిలోనికి తీసికొని అస్పృష్టంగా దేవవైశాచిక భాషలో ఏవో మంత్రాలుచదివి వీరయ్య శిరస్సుమీద పెట్టాడు. వీరయ్యకు ఎంతో హాయి అనిపించింది. శరీర మంతా ఏదో కొత్తకత్తి ఆవరించినట్లయింది ఆతడికి. టక్కుసలేటి నిల్చున్నాడు వీరయ్య. దేవికి దండంపెట్టి సవ్యతూ - తుశ్యుతూ అందరితో కలిసి వెళ్ళిపోయాడు వీరయ్య. ఇంతేకాదు ఎంతోమందికి ఎన్నో బాధలు నివారించింది ముత్యాలమ్మ. అన్నలేనివారికి ఆర్ధరాత్రి ఆన్నం వండిపెట్టింది. ఇలా ఇలా ముత్యాలమ్మ మహాత్యం గ్రామ మంతా ప్రాకిపోయింది. పొరుగు గ్రామాలకూడా ప్రాకింది ముత్యాలమ్మ మహాత్యం. ఇప్పుడు జనం ముత్యాలమ్మని తలవని ముషీయ ఉండటంలేదు.

o o o

సర్పంచీ కన్నంనాయుడు ముత్యాలమ్మకు కొలఃపులు ఏర్పాటు చేయాలన్నాడు. పంచాయతీనుండి కొంతదబ్బు, చందాల మూలంగా వచ్చిన దబ్బు ఖర్చు పెట్టి ముత్యాలమ్మకు దేవాలయం, కొలువులూ జరిపించాలని ఆతన్ని బంపరచే కమిటీ మెంబర్లు అన్నారు. పంచాయతీలో ప్రతిపక్ష సభ్యులయిన లచ్చిమినాయుడు అచ్చన్న, బుచ్చన్న ఈ తీర్మానాన్ని వ్యతిరేకించారు. "గ్రామదేవత వర్ణేశమ్మ ఉండగా మరో ముత్యాలమ్మకు ఎందుకు దేవాలయం కట్టించాలి? కొలువులు ఎందుకు జరిపించాలి? అయినా కొద్ది రోజుల్లో పంచాయతీ ఎన్నికలు

జరగ బోతుండగా ఇంత పెద్ద మొత్తం పంచాయతీనుండి తీసి ఈ నిమిత్తం ఖర్చు చేయడంలో అర్థంలేదు. గత మీటింగులో మేము పీఠిలో దీపాలు లేవు, గ్రంథాలయంలేదు, సరిఅయిన రోడ్లులేదు, అప్పర్ ప్రైమరీ స్కూలును పైస్కూలుగా మార్పించమని ఎన్నాళ్ళ నుంచో మొత్తుకుంటున్నాం. దాని విషయంకూడా ఆలోచించమని ప్రతిపాదన చేసి పీఠికోసం డబ్బు కేటాయించమంటే, "ఎన్నికలు ముందుపెట్టుకొని ఈ ఖర్చులు ఎలా? అన్నారు అప్పుడు ఆలా అని ఇప్పుడు పెద్ద మొత్తంతో దేవాలయం కట్టిస్తామంటున్నారు, కొలువులు చేస్తామంటున్నారు? ఎన్నికల ముందు ఇవన్నీ ఎందుకు చేయాలి? అంతగా ఇవన్నీ కావాలనుకుంటే రాజ్ యే పంచాయతీయే చేస్తుంది" అన్నాడు లచ్చిమినాయుడు.

"ఇది దైవకార్యం! దీనికి - దానికి పోలికేమిటి?" అన్నాడు కన్నంనాయుడు.

"మాడు నెల్లక్రితమేగా వర్ణేశమ్మకు కొలువులు చేయించారు ఇంతలో ముత్యాలమ్మకు కొలువులు ఏమిటి? తరువాత చేయించ వచ్చుకదా!" అన్నాడు లచ్చన్న.

"కొలువులు చేయించమని అమ్మ బారు చెప్పింది. లేకుంటే మహామారి వచ్చి ఊరును సర్వనాశనం చేస్తుందట" సన్నారు గౌరవ మెంబరుగా విచ్చేసిన మునసబు వీరాస్వామి

"ఆలా అని ఎవరితో చెప్పిందంటి?" అని నవలు విసిరాడు బుచ్చన్న.

"ముత్యాలమ్మ చాలామందిమీదవారి

చెప్పింది మన వాంచారమ్మ మీద వాలి చెప్పింది." అన్నాడు సర్పంచ్ కన్నం నాయుడు.

"మన అంటారేమిటి? మా అనంది మరి మా మీద వాలలేదే! మహాత్మా లన్నీ మీ మీదే చూపించిందిగావి ముత్యాలమ్మ మాకేం చూపించలేదే!" అన్నాడు హేళనగా లచ్చిమినాయుడు. "తప్పు అలా అనకూడదు. కళ్ళు పోతాయి. దేవతనే శక్తిస్తే మనకిక పుట్టగతులుండవు. ఆయినా ఊరిలో రోజురోజుకు నాస్తికత్వం పెరిగి పోతుంది. ఈ సమావేశాల్లో ఈ సమస్య పరిష్కారం కాదు. అందుచేత ఈ సమస్యలను ప్రజలముందు పెడతాం. ప్రజల తీర్పునే శిరసావహిస్తాం." అన్నాడు కన్నంనాయుడు.

o o o

సోదర సోదరీమణులారా! అమ్మలారా! అయ్యలారా! మనం, మన గ్రామం పూర్వజన్మలో చేసుకున్న పుణ్యం వల్ల ముత్యాలమ్మ మన గ్రామంలో మనల్ని కాపాడడానికి వెలిసింది. తనకు గుడి కట్టించమంది. కొలుపులు చేయించమంది. మేము కూడా గుడి కట్టించాలనే అనుకున్నాం. కొలుపులు జరిపించాలనే అనుకున్నాం కాని గౌరవనీయులయిన పంచాయతీమంబులు కొంతమంది వ్యతిరేకిస్తున్నారు. అందుకని ఆ సమస్యను మీ ముందు పెడుతున్నాను. మీరెలా నిర్ణయిస్తే అలానే చేస్తాం." అన్నాడు కన్నంనాయుడు.

"అమ్మవారికి గుడికట్టించాలి. వేడుకగా కొలుపులు జరిపించాలి" అన్నారు

ప్రజలు మూకుమ్మడిగా కేకలు వేస్తూ.

"అవేశపడకండి! ఆగండి! లచ్చిమినాయుడుగారు ఏవో చెప్పాలంటున్నారు. ఆయనచెప్పేది వినడం మనధర్మం. ఆపైనమననిర్ణయాన్ని తెలియజేయవచ్చు. లచ్చిమినాయుడుగారు! మీరు మాట్లాడండి" అన్నారు కన్నంనాయుడు. లచ్చిమినాయుడులేచి ప్రజలను ఉద్దేశించి "సోదర సోదరీమణులారా! ఈ విషయాన్ని ఎలా మొదలు పెట్టాలో తెలియదంటేను, కాని ఒక్కసంగతి. మేము కొలుపులు జరిపించడానికి గుడి కట్టించడానికి వ్యతిరేకులంకాదు, కాని పద్దే శమ్మ ఎన్నాళ్ళనుండో మంటపంలో గుడి లేక పడివుండగా, ముత్యాలమ్మకు గుడి కట్టించవలసిన అవసరం ఏమిటి? అందులో పంచాయతీ డబ్బుతో." అన్నాడు.

"అమె దేవత. మన అదృష్టంకొత్తి మన గ్రామంలో వెలిసింది." అని కేకలు వేసారు జనం.

"సరే దేవతే అనుకుందాం! ఒక్కసంగతి నన్ను చెప్పనివ్వండి మొన్న వడదలు వచ్చాయి. గత సంవత్సరం కరువు వచ్చింది. మంచినీళ్ళులేక తిండిలేక, 'అన్నమో! రామచంద్రా! అని జనం అల్లాడిపోయారు. అంతకు క్రితం కలరా - మహుచివచ్చి గ్రామం తుడుచి పెట్టుకుపోయింది. ఆప్పుడెప్పుడూ వెలికి రానిదేవత ఉన్నట్టుండి ఇంత అర్జంటుగా ఎన్నికలు దగ్గర పడ్డాకే వెలిసింది. అదీకాక తనకు గుడికట్టించమని అందరితో చెప్పలేదు కేవలం సర్పంచ్ గారి మమస్యలతోనే చెప్పింది.

మ హా త్యా లు చూ పిం దీ ఆయన మనుష్యులకే. ముత్యాలమ్మ పూజారి ఆయన వనిషే! మీరొక సంగతి ఆలోచించండి. అన్నివిషయాలూ అన్నిమహాత్యాలు ఆయన వర్గానికే చూపించిన ముత్యాలమ్మ మనకేం చెప్పలేదు కాబట్టి ముత్యాలమ్మ గుడి కట్టించాలని ఆయన కుంటే ఆయనదబ్బుతో కట్టాలి లేదా ఆయన మనుష్యుల దబ్బుతో కట్టాలి గాని మన దబ్బుతో గుడికట్టించాల్సిన పనేమిటి? ” అన్నాడు లచ్చియినాయుడు.

జనంలో గునగునబు బయలుదేరాయి. అవునని-కాదని రెండు వర్గాలుగా చీలిపోయారు. ఇక కల్పించుకోకపోతే లాభంలేదని, పరిస్థితి విషమిస్తుందని కన్నం నాయుడు “మీకూ ముత్యాలమ్మ మహాత్యాలు చూడాలని ఉంటే తప్పక చూపిస్తుంది. అదెంత సేపు! ఏదో మనకు తెలుసుననుకొని అజ్ఞానంతో మాట్లాడుతాం.” అన్నాడు.

నేను అజ్ఞానంతో మాట్లాడడంలేదు. నిజం బయట పెట్టాలనే ప్రయత్నిస్తున్నాను. సోదర సోచరిమణులారా! ఇదంతా మన కన్నంనాయుడుగారి లీలగా నాకు తోస్తుంది. మేము వెనుకటికి గ్రామానికి ఏడుగడ్డిపాలు పెట్టించమని, గ్రంథాలయం కట్టించాలని, ఉన్నత పాఠశాల పెట్టించాలని, రోడ్లువేయించాలని, మంచినీటిబావులు తవ్వించాలని అంటే పంచాయతీకి అంత దబ్బులేదు, అయినా ఎన్నికలముందు ఇవన్నీ ఏమిటి? వచ్చేపంచాయతీ పాలకవర్గం చేస్తుందన్నారు. మరి ఈ కొలువులకు, గుడికి

దబ్బు ఎక్కడనుండి తెస్తారు! ఇదంతా జనాన్ని మభ్య పెట్టాలని కూస్తున్నారు. ఎన్నో ఏళ్ళుగా మనజురికి కన్నం నాయుడుగారే సర్పంచ్. అంతకు పూర్వం ఆయన తండ్రిగారు. ఇక రేపు కన్నంనాయుడుగారికుమారుడు సర్పంచ్ అవుతాడు. అందులో సందేహంలేదు. వారికిదో వారసత్వపుహక్కు. అయితే ఈయన తండ్రిగారి విషయంవదిలేద్దాం ఎందుకంటే ఆయనలేరు. ఇక కన్నం నాయుడుగారు గ్రామానికి ఏం చేశారు? దానికి జవాబు మన జూనియర్లు ఏవరైనా చెప్పగలరు. మంచినీళ్ళకు బావులులేవు చెరువులపై ఆధారపడి బ్రతుకుతున్నాం. వేనవికాలంలో మనకి నీటికొరత ఎంత ఉందో అందరికీ తెలుసు. ఆసుపత్రిలేదు. మనకు రోగాలొచ్చినా చూసేదాతలేదు. మన మంతా ఆచారిగారి మాత్రంపైనే ఆధారపడాలి. పాఠశాలఉంది అది ఏ స్థితిలో ఉంది! మనసర్పంచ్ గారి గొడ్లశాలలాగా ఉంది అక్కడ మాస్టర్లు ఏమి చెప్తున్నారో, పిల్లలు ఏమి నేర్చుకుంటున్నారో తెలీదు. రోడ్లులేవు. దీపాలులేవు. చదువుమీది శ్రద్ధతో చదువుకొనే వాళ్ళకు అవకాశంలేదు. చదువుకోవాలంటే 15 మైళ్ళ దూరానఉన్న పట్టణానికి వెళ్ళాలి అక్కడున్న గవర్నమెంటు ఆసుపత్రికి వెళ్ళాలిగాని మరోదారిలేదు. ఇట్టి పరిస్థితుల్లో కొన్ని యేండ్లుగా సర్పంచ్ గా ఉన్న మన కన్నంనాయుడుగారు మనకేం చేశారో తెలుస్తునేఉంది. ఇటీవల కాలంలో జనం నిజం గ్రహించారు. తమ స్థితిగతులను గమనించారు. సరి

యైన పాలకవర్గాన్ని ఎన్నుకోవాలనుకున్నారు. జనం నాడి గ్రహించే రానున్న ఎన్నికల్లో తమపరిస్థితి ఏమవుతుందో గ్రహించే కన్నంనాయుడుగారు జనాన్ని మభ్య పెట్టాలని, తప్పదారి మళ్ళించాలని ఈ విధమైన కొత్తవత్తుతో కొత్త ప్రయత్నాలు, సరికొత్త పద్ధతుల్లో చేస్తున్నారనడంలో ఏమీ సందేహంలేదు." అన్నాడు లచ్చిమినాయుడు. జనంలో గుసగుసలు బయలుదేరాయి. అవునని - కాదని వాడులాడుకోవడం ప్రారంభించారు జనం.

కోపంతో కన్నంనాయుడి ముఖం ఎరుపెక్కిపోయింది. ఎంతో నిగ్రహంతో "నా సర్పంచ్ పదవికి ఈ గుడి కట్టించడానికి ఏమి సంబంధమో నాకు అర్థంకావడంలేదు. మేము ఈ గ్రామానికి ఏమి చేశామో, చేయలేదో! ప్రజలకు తెలుసు. అయినా దైవకార్యానికి రాజకీయాలకు ముడి పెట్టడం సమంజసంగాలేదు" అన్నాడు కన్నంనాయుడు.

అప్పటికే ప్రజల్లో రెండు వర్గాలు ఏర్పడ్డాయి. అవునూ - కాదూ! అని వాడులాడు కోవడం, కేకలు వేసుకోవడం, చేతులు కలుపు కోవడం జరిగింది. కేకలు - పెనుగులాట ప్రారంభమయింది. పరిస్థితిని గ్రహించి కన్నంనాయుడు "ఇప్పటికీ విషయం తేలలేదు కాబట్టి రెండునాళ్ళు తీరిగ్గా ఆలోచించుకోండి. ఎట్లుండి ఇదే సమయంలో ఇక్కడే కలుద్దాం. కాని ఒకవిషయం గుర్తుపెట్టుకోండి, ఇదిదైవకార్యం దీనికి-రాజకీయానికి సంబంధం

లేదు. దైవదూషణ మహాపాపం. దానికి ప్రతిఫలం అనుభవించక తప్పదు మీరు ఏమయినా చెప్పుడు మాటలు విన్నారో మహామారివచ్చి ఊరిని ఊడిచిపెట్టుకుపోతుంది. ఊరు వల్లకాదు అవుతుంది. ఆపైన విచారించి లాభంలేదు" అన్నాడు.

o o o

ముత్యాలమ్మ నాంచారమ్మ మీద వారింది. శివమెత్తి ఆడింది ముత్యాలమ్మ. "ఊళ్ళో నాస్తీకులు బయలుదేరాలోయ్! నన్నేకంకిస్తున్నారు. వాళ్ళు సర్వనాశనమైపోతారు. మీరు వాళ్ళతో కలిసిపోతే ఊరును మసి చేసేస్తాను. ఏమనుకున్నారో!" అంది ముత్యాలమ్మ జనం అంతా శాంతింప జేసారు ముత్యాలమ్మను, కొలుపులు జరిపిస్తామని గుడి కట్టిస్తామని. ముత్యాలమ్మ ఊరి వెళ్ళిపోయింది. నాంచారమ్మ సొమ్మసిల్లి పడిపోయింది. రాత్రంతా తెలివి రాలేదు ఆమెకు. జనం అంతా ఆక్కడే ఉన్నారు.

తెల్లవారేసరికి ముత్యాలమ్మ తన మహాత్యం, దూషించింది. లచ్చిమినాయుడి పశువులకొట్టం, ధాన్యంకుప్పలు పరశురామప్రీతి అయిపోయినవి. బుచ్చన్న చెరువుగట్టున జారిపడి కాలు విరగ్గొట్టుకున్నాడు. అచ్చన్న చిన్న కూతురు లక్ష్మి పాలేరు వెంకడీతో తేలిపోయింది. లచ్చిమినాయుడు తగలబడిన తన పాకలదగ్గరకువెళ్ళి తిరిగి వస్తుండగా పోట్లగిత్త నాయుడి కుమ్మేసింది. ఎలాగో చావు తప్పించుకొని బయటపడ్డాడు లచ్చిమినాయుడు. రెండో

రోజుకే ఈ గోరాలు జరిగిపోయాయి. ప్రజల్లో ముత్యాలమ్మను శంకించి నందుకు దూషించినందుకే ఈ అపదలు కలిగాయని నమ్మకం ఏర్పడిపోయింది. దానితో ప్రజల్లో భయం - భక్తి విపరీతంగా పెరిగిపోయాయి. గ్రామమంతా ముత్యాలమ్మకు మొక్కుకుంది. ఆ వేళ ముత్యాలమ్మ పాకదగ్గర ఎన్నికోళ్ళు! ఎన్నిమేకలు బలయిపోయినాయో! ఎంత దబ్బుపోసువడిందో చెప్పడం కష్టం.

గ్రామం అంతా ముత్యాలమ్మకు గుడి కట్టటానికి ముందుకు వచ్చింది. ఆవేళటి సమావేశానికి ఆసుపత్రిపాలయిన లచ్చిమినాయుడు బుచ్చన్న రాలేదు. సిగ్గు, ఆవమానంచేత అచ్చన్న రాలేదు. దేవతను శంకించి అనభూనించి నందుకే వాళ్ళకాశాస్త్రీ జరిగిందని కన్నంనాయుడు ప్రజలను హెచ్చరించాడు. ఏకగ్రీవంగా గుడి కట్టించడానికి అందరూ అంగీకరించారు, గుడికి 5వేల రూపాయలు తన విరాళంగా కన్నంనాయుడు, 3వేలరూపాయలు తన విరా

ళంగా వీరాస్వామి ప్రకటించారు. గుడి కట్టడం ప్రారంభమయింది. కొలువులు బ్రహ్మాండంగా జరిగాయి.

పంచాయితీ ఎన్నికలు వచ్చాయి. వెళ్ళాయి. పంచాయితీ సర్పంచ్ గా కన్నంనాయుడు ఏకగ్రీవంగా ఎన్నికయ్యాడు. కన్నంనాయుడి కొడుకు మెంబరయ్యాడు ఈసారి లచ్చిమినాయుడుగాని, అతడి మనుష్యులెవరూ కనీసం మెంబర్లుకూడా కాలేదు. అంతా ముత్యాలమ్మ మహిమ అనుకొన్నారు. కాని విజయం తెలిసిన కన్నంనాయుడు నోరులేని అమాయకపు జనం తెలివి మాలివతనానికి ప్రాణాలేని మట్టిబొమ్మ అడతో తను సాధించిన మనవిజయానికి ముగిసిపోయాడు. గర్వంగా మీసం మెరివేశాడు. ప్రజల్లో తెలివితక్కువ తనం - మూఢత్వం అజ్ఞానం, వర్ణిల్లినంతకాలం గ్రామవేవతలకు వచ్చిన లోటులేదు. గ్రామదేవతలు వర్ణిల్లారే కాని తరబోటివారికి ఏం లోటు? అనుకున్నాడు కన్నంనాయుడు గర్వంగా.

అ శ ల పు ష్పాల

కష్టాల గొంగళీలు
నీ జీవన లతను
నాశనం చేస్తున్నాయని
వెలుగు చెందక.
నేస్తం!
వాటిని దైర్యమనే గూటితో

బంధించి, జోలపుచ్చు.
అని రేపు
సుఖాల సీతాకోకలై
అశల పుష్పాలను
ఫలవంశం చేస్తాయి చూడు!

— నిట్టల ఫణిమిత్ర